

Baharyň ilkinji günü

Category: Goşgular, Kitapcy

написано kitapcy | 26 января, 2025

Baharyň ilkinji günü BAHARYŇ ILKINJI GÜNI



Ýene-de bu görnüş aňk etdi meni,
Şygryýetiň baky juwan güzeri,
Bu elwan baharyň ilkinji günü,
Hemem doglan günü Gurbannazaryň.
Ýaşyl baýyrlary ýassanyp ýatsam,
Siňsem gögüň durulygna, çuňlugna,
Döwrüm hakda uzak oýlara gitsem,
Düşünmekçi bolup özüm kimligme.

Guwanjymdan çagajyklaň päkligne,
Sadaja şolara deň boljak boldum,
Şöhrat üçinem däl,
Seniň ýoklugňa
Gynanjymdan ýaňa sen boljak boldum.

Şatlykda-gaýgyda sen boljak bolup,
Ýüregim bilniksiz gyýyldy durdy.
Söýgi-yhlasymyz gowzap-kemelip,
Şonda seň ýoklugyň duýuldy durdy.

Indi ahyn eşdip her bir ýapragyň,
Iň gamgyn şygrym durna deý düzerin.
Bu gün ýazy garşylaýar topragym,
Bu gün doglan günü Gurbannazaryň.

Ýazyň baýramynda güllere çümüp,
Ýada hem salamok gyşyň hazanyň.
Bu gün şoh baharyň ilkinji günü,
Bu gün doglan günü Gurbannazaryň. Goşgular